

हलकारना स.क्रि. (देश.) 1. हल करके बहुत ही महीन चूर्ण के रूप में लाना 2. तितर-बितर करना, छितराना।

हलकारा पुं. (देश.) हरकारा।

हलकारी स्त्री. (देश.) कपड़ा रँगने से पूर्व उसमें फिटकरी, नमक, हरड़, या तेजाब आदि का पुट देना जिससे कपड़े का रंग पक्का हो स्त्री. हल्दी के योग से बने हुए रंग से कपड़ों की छपाई।

हलकी वि. (देश.) 1. जो गंभीर न हो 2. जो मनोरंजनात्मक हो जैसे- बालकों को हलकी-फुल्की रचनाएँ प्रिय होती हैं।

हलकोरा पुं. (देश.) तरंग, लहर।

हल-गोलक पुं. (तत्.) एक प्रकार का कीड़ा।

हलग्राही वि. (तत्.) 1. हल पकड़ने वाला 2. हल की मूठ पकड़कर खेत जोतने वाला।

हलचल स्त्री. (देश.) 1. हिलने-डुलने की क्रिया या भाव 2. जनता में घबराहट के कारण होने वाली दौड़-धूप, भगदड़, शोरगुल, विकलता, खलबली।

हलजीवी वि. (तत्.) हल के सहारे जीविका चलाने वाला पुं. कृषक, किसान।

हलदंड पुं. (तत्.) हल का लंबा लट्ठा, हरिस।

हलद स्त्री. (देश.) हलदी।

हलद-हाथ स्त्री. (देश.) विवाह के तीन या पाँच दिन पहले वर और कन्या के शरीर पर हलदी (और तेल) लगाने की रस्म, हलदी चढ़ाना।

हलदिया पुं. (देश.) 1. एक प्रकार का विष 2. कामला नामक रोग।

हलदी स्त्री. (तत्.) 1. एक प्रसिद्ध पौधे की जड़ जो मसाले और रँगई के काम आती है 2. उक्त पीला कंद टि. हलदी एक प्रतिजीवाणु भी है antibiotic

हलदू पुं. (देश.) एक प्रकार का ऊँचा पेड़ जिसकी लकड़ी कंधियाँ आदि बनाने के काम आती है।

हलधर वि. (तत्.) हल धारण करने वाला पुं. 1. कृषक, किसान 2. (हल को शस्त्र के रूप में धारण करने वाला) बलराम उदा. चिर जीवौ जोरी जुरै, क्यों न सनेह गंभीर; को घटि ये वृषभानुजा, वे हलधर की वीर। -विहारी

हलना अ.क्रि. (तद्.) 1. हिलना 2. घुसना, पैठना।

हलपत पुं. (देश.) हल में लगी आड़ी लकड़ी, जो बीच में चौड़ी होती है।

हल-पाणि पुं. (तत्.) बलराम (जो हाथ में हल लिये रहते थे)।

हलफ स्त्री. (अर.) ईश्वर को साक्षी मानकर ली जाने वाली शपथ/सौगंध।

हलफन अव्य. (अर.) हलफ लेकर, शपथपूर्वक।

हलफ-नामा पुं. (अर.) शपथ पत्र, हल्फनामा।

हलफल स्त्री. (अर.) हलचल।

हलफा पुं. (देश.) 1. तरंग, हिलोर 2. दमे के रोगी की साँस का जोर से चलना।

हलफिया वि. (अर.) शपथपूर्वक।

हलफी क्रि.वि. (अर.) शपथपूर्वक, हल्फी।

हलफी वि. (अर.) 1. हलफ या शपथ लेकर दिया गया बयान।

हलब पुं. (देश.) फारस के पास का एक देश जहाँ का शीशा अत्यंत प्रसिद्ध माना जाता है।

हलबल स्त्री. (देश.) 1. हलचल, खलबली पुं. हड़बड़ी, घबराहट, हड़बड़ 2. उतावलापन।

हलबलाना अ.क्रि. (देश.) 1. भय या डर से शीघ्रता आदि के कारण घबराना 2. हड़बड़ाना स.क्रि. 1. ऐसा कोई कार्य करना जिससे मनुष्य घबरा जाए, हड़बड़ा जाए 2. किसी के घबराने में प्रवृत्त करना।

हलबलाहट स्त्री. (देश.) 1. हलबलाने की क्रिया या भाव 2. घबराहट 3. हड़बड़।

हलबली स्त्री. (देश.) 1. खलबली, हलचल 2. हड़बड़ी।